

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 32 (7593) | Аўторак, 29 лютага 1944 г. | Цана 20 к.

## БАЯВОЕ АДЗІНСТВА СЛАВЯНСКІХ НАРОДАЎ

Сёння друкуецца зварот мільянаў славян-воінаў да ўсіх славянскіх народаў. Гэты мільярд адбыўся ў Маскве ў знамянальны дні, калі савецкі народ святкаваў 26-ю гадавіну сваёй роднай Чырвонай Арміі і на ўвесь свет прагучалі мудрыя словы загада вялікага правадчыка і палкаводца таварыша Сталіна. Мільярд яшчэ раз прадэманстраваў адзінства славянскіх народаў у сваёй тытанічнай барацьбе супраць нямецка-фашысцкіх захопнікаў, гатоўнасць славян змагацца да поўнай перамогі.

Разбойніцкі гітлераўскі імперыялізм задаўся злачынай мэтай знішчыць, або ператварыць у паслухмяных рабоў славянскія народы.

Майстры правакацый і шпёлі, ап'янялае ад крыві дзікае гітлераўскае звяр'е спадзявалася запалохаць свабодалюбівых народы.

Дарэмнымі аказаліся патугі ворага. Не сталі на калені славянскія народы. Нямецкія захопнікі наткнуліся на сілу, якая разбіла ўсе іх разбойніцкія планы. Вялікая Русь багатырскімі грудзмі стала супраць нямецкіх ордаў. Чырвоная Армія апраўдала надзеі ўсіх славянскіх народаў. Яна ўвесь час громіць гітлераўскіх акупантаў, наносіць ім удар за ударам. Яна ўжо вызваліла амаль 3/4 савецкай зямлі, якая была захопленая ворагам. Яна ратуе ўсе славянства, увесь свет ад гітлераўскай чумы. Разам з Чырвонай Арміяй супраць нямецкіх акупантаў змагаюцца ўсе славянскія народы. У дружбе з рускімі, украінцамі, беларусамі ўсе славянскія народы з новай сілай пазналі веліч славянскай салідарнасці.

З дапамогаю савецкага ўрада славянскія патрыёты сфарміравалі на тэрыторыі Савецкага Саюза свае нацыянальныя ўзброеныя сілы. Салдаты і афіцеры польскага корпуса, чэхаславацкіх войскаў, злучэнняў і югаслаўскай войскай часці ў СССР разам з Чырвонай Арміяй змагаюцца супраць нямецкіх акупантаў. Масавы гераізм Чырвонай Арміі патхняе іх на баявыя подвёгі.

Цяпер, калі наступіў час для магутных удараў па гітлераўскай тыраніі з захаду і поўдня, калі

для гэтага паспелі ўсе ўмовы, грэба прыкладзі ўсе сілы, каб удары па нямецкіх акупантах былі яшчэ больш сакрушальнымі.

«Кроў бясстрашных і мужных сыноў славянства, пралітая ў барацьбе супраць агульнага ворага, — пішучы ў сваім звароце славян-воіны, — назаўсёды змацавала свяшчэнныя сувязі, якія здаўна звязваюць славянскія народы. У найвялікшых выпрабаваннях наша брацкая салідарнасць вытрымала суровую гістарычную праверку... У адзінстве славянскіх несакрушальная сіла. Дык будзем жа нястомна мацаваць баявы саюз і дружбу славянскіх народаў! Узнімайцеся на рашучы бой з ворагам за сваю чэсць, свабоду і незалежнасць».

Заклік славян-воінаў знойдзе гарацы водгук у сэрцах усіх беларускіх патрыётаў. Беларускі народ, які з першых дзён вераломнага нападу нямецкіх захопнікаў на нашу Радзіму ўзняўся на заклік таварыша Сталіна на свяшчэнную вайну, цяпер, у дні бліскучых перамог Чырвонай Арміі, яшчэ больш узмацніў свае ўдары па нямецкіх акупантах, яшчэ больш пашырыў сваю дапамогу Чырвонай Арміі. Ён узмацніў партызанскія ўдары па варожых тылах, ён прыкладзе ўсе сілы, каб як мага хутчэй аднавіць гаспадарку ў вызваленых ад ворага раёнах.

Слаўны сын беларускага народа Герой Савецкага Саюза Гаўрыіл Палаўчэня выказаў думкі і пачуцці ўсяго свайго народа, калі заявіў з трыбуны мільяна:

— Ні аднаго нямецкага салдата мы не пакінем на нашай свяшчэннай зямлі. Ні адной пядзі свайго роднай зямлі мы не аддадзім нікому!

Няхай-жа мацнее баявое адзінства славянскіх народаў!

Слава нашаму роднаму брату — рускаму народу, які патхніў усе славянскія народы на самаадданую барацьбу за чэсць, свабоду і незалежнасць іх Радзімы! Слава гераічнай Чырвонай Арміі, якая рызваліе славянскія народы! Слава нашаму вялікаму правадчыку, палкаводцу, патхніцелю і арганізатару бліскучых перамог Чырвонай Арміі таварышу Сталіну!

## Сакратару ЦК КП(б)Б, Старшыні СНК БССР таварышу ПАНАМАРЭНКА

Выконваючы рашэнне партыі і ўрада аб аднаўленні разбуранай народнай гаспадаркі ў раёнах, вызваленых ад нямецка-фашысцкіх акупантаў, 23 лютага 1944 года, у дзень 26-й гадавіны нашай доблеснай Рабоча-Сялянскай Чырвонай Арміі, намаганнямі рабочых, інжынераў і тэхнікаў пушчаны ў эксплуатацыю дзве лесасіпільныя рамы лесазавода імені Кірава.

Калектыву абавязаліся максімальна выкарыстаць усю магутнасць завода з тым, каб забяспечыць прамысловыя прадпрыемствы піламатэрыяламі, у якіх яны адчуваюць патрэбу.

Сакратар Рачыцкага РК КП(б)Б ТУРЧЫНСКІ.

Калі Савецкі Саюз адзін на адзін не толькі вытрымаў націск германскай ваеннай машыны, але і нанёс нямецка-фашысцкім войскам рашаючыя паражэнні, то тым больш будзе безнадзейным становішча гітлераўскай Германіі, калі ўступяць у дзеянне галоўныя сілы нашых саюзнікаў і супроць гітлераўскай Германіі разгорнецца магутнае і нарастаючае наступленне армій усіх саюзных дзяржаў.

(З Загада таварыша Сталіна да 26-й гадавіны Чырвонай Арміі).

## Ад Савецкага Інформбюро

АПЕРАТЫўНАЯ ЗВОДКА ЗА 27 ЛЮТАГА

На працягу 27 лютага на ПСКОЎСКІМ напрамку нашы войскі працягвалі развіваць наступленне і з баямі занялі больш 60 насялёных пунктаў, у тым ліку ЗАМЕЛЬНІЧЧА, ВЕСЦЫ, ЧЭРАМША, ЗАХОДЦЫ, ЦАПЕЛЬНА, ПАДЛОЖЖА, РЫК, КАМЕНКА, ЖАТЭЛЫ, ШЧЭРАПІЦЫ, ГОРКІ, ДУБАЎКА і чыгуначная станцыя МАСЛАГОСЦІЦЫ.

На захад ад горада ХОЛМ нашы войскі з баямі прасоўваліся наперад, авалодалі раённым цэнтрам Калінінскай абласці БЕЖАНЫЦЫ, а таксама занялі больш 100 другіх насялёных пунктаў, у тым ліку вялікія насялёныя пункты КУЗНЯЦОВА, САМУЙЛІХА, ЗАХОД, ГРЫЦЬКОВА, МУХРАВА, ДВАРЦЫ, ОЛЕНІНА, ЛУГ.

На паўночны захад і на захад ад НОВАСАКОЛЬНІКІ нашы войскі працягвалі весці наступальныя баі, у ходзе якіх занялі больш 50 насялёных пунктаў і сярод іх КІТОВА, СЕНЮЦІНА, БАЛЬШАЯ І МАЛАЯ ЛЕШНА, ПРУЖЫНЦЫ, СЕМКОВА, ВАУЛІНА, ПУСТОШКА і чыгуначныя станцыі ЗАБЕЛЛЕ, ПУСТОШКА.

На паўночны захад і на захад ад горада ЛУЦК некалькі дзён назад немцы прадпрынялі наступленне супраць нашых войскаў, якія займалі плацдармы на заходнім беразе ракі СТЫР. Праціўніку спачатку ўдалося нязначна ўкніліцца ў нашу абарону, але наступнымі контратакамі нашых войскаў немцы не толькі былі адкінуты ў ранейшае становішча, але і страцілі некалькі новых насялёных пунктаў. У гэтых баях праціўнік панёс вялікія страты ў жывой сіле і тэхніцы.

На поўдзень ад АПОСТАЛАВА нашы войскі авалодалі раённым цэнтрам Нікалаеўскай абласці НОВА-ВАРАНЦОЎКА і насялёнымі пунктамі ОСАКОРАЎКА, ФІРСАЎКА, ЗАЛАТАЯ БАЛКА, ГАУРЫЛАЎКА, ПЯТРОЎКА, КРАШЧЭНКА, ВЛАДЗІМІРАЎКА.

На другіх участках фронта — пошукі разведчыкаў.

На працягу 26 лютага нашы войскі на ўсіх франтах падбілі і знішчылі 30 нямецкіх танкаў. У паветраных баях і агнём знішчэння артылерыі збіта 27 самалётаў праціўніка.

\* \* \*

## МАСІРАВАНЫ НАЛЁТ НАШАЙ АВІАЦЫІ НА ВАЕННА-ПРАМЫСЛОВЫЯ АБ'ЕКТЫ Г. ХЕЛЬСІНКІ

У ноч на 27 лютага вялікія злучэнні нашай авіяцыі зрабілі масіраваны налёт на ваенна-прамысловыя аб'екты г. Хельсінкі. На працягу дзесяці гадзін нашы самалёты бамбардыравалі чыгуначны вузел, ваенныя склады, войскавыя казармы і заводы г. Хельсінкі.

У выніку бамбардыроўкі ўзніклі дзесяткі пажараў, якія распаўсюдзіліся і ахапілі ўвесь горад. Асабліва вялікія пажары адзначаны на тэрыторыі чыгуначнага вузла, партавых складаў, артылерыйскіх складаў, суднабудаўнічай верфі і бензасховішчаў. Увесь горад быў ахутан дымам, які ўзняўся на вышыню да 3.000 метраў. Пажары суправаджаліся выбухамі велізарнай сілы. Нашы лётчыкі пры адыходзе ад цэлі наглядалі полымя пажараў з адлегласці ў 350—400 кілометраў.

Тры нашы самалёты не вярнуліся на свае базы.

## 3 АПЕРАТЫўНАЯ ЗВОДКА ЗА 28 ЛЮТАГА

На працягу 28 лютага на ПСКОЎСКІМ напрамку нашы войскі, працягваючы развіваць наступленне, авалодалі раённымі цэнтрамі Ленінградскай абласці КАРАМЫШАВА, СЛАЎКОВІЧЫ, ПАЖАРЭВІЦЫ, а таксама з баямі занялі больш 450 іншых насялёных пунктаў і сярод іх буйныя насялёныя пункты ЕГОР'ЕЎШЧЫНА, ОЛЬГІНА ПОЛЕ, СКАМАРОХАВА ГАРА, ТАРОШЫНА, БАЛЬШОЕ ЗАГОР'Е, ЮХНОВА-СОЛАДАВА, ВЫСТАЎКА, СУМСКАЯ, КРУКАВА, БАЛЬШЫЯ І МАЛЫЯ ПЛЕЦІ, ЛЮТЫЯ БАЛОТЫ, ЗАРЭЧЧА, ПАДГОР'Е, ФІЛІСТАВА, ВЯЗОВІЦЫ, КУСТАВА, ОДОР'Е, ЦВЕНЬ, ВАРЫЦІНА і чыгуначныя станцыі МАЛОДЗІ, ТАРОШЫНА, ЛУНЕВА, ПАДСЕВЫ, ВЕШКІ, КАРАМЫШАВА.

На паўночны захад і на захад ад НОВАСАКОЛЬНІКІ нашы войскі, працягваючы наступленне, з баямі занялі больш 200 насялёных пунктаў, у тым ліку буйныя насялёныя пункты МІХАЛКІНА, ПАДЛУЖЖА, СЛАБАДА (5 км. на ўсход ад НОВА-РЖЗУ), ВЕШАЛІХА, БЕЛКАВА, ТУРАЎСКІЯ ХАЛМЫ, ЗАХОДЗІНА, ЗАЛОЖЖА, ЗАПОЛЛЕ, СКОКАВА, ЧАРНЯЦОВА, БАЛЬШЫЯ БАТАЛКІ, МОЛЬГІНА, ВАСЬКАВА, СЯРГЕЙЦАВА.

На другіх участках фронта — пошукі разведчыкаў.

На працягу 27 лютага нашы войскі на ўсіх франтах падбілі і знішчылі 21 нямецкі танк. У паветраных баях і агнём знішчэння артылерыі знішчана 98 самалётаў праціўніка.

## Прыём т. В. М. Молатавым пасла Канады пана Д. Уілгрэса

28 лютага Народны Камісар Замежных Спраў СССР тав. В. М. Молатаў прыняў надзвычайнага і паўнамоцнага пасла Канады ў СССР пана Д. Уілгрэса, у сувязі з прадстаўчым уручэннем ім сваіх вярыцельных граматаў Старшыні Прэзідыума Вярхоўнага Савета СССР.

## Шэфства над МТС і МТМ

Рабочыя, служачыя і інжынерна-тэхнічныя работнікі артылерыйскага завода імені І. В. Сталіна звярнуліся з заклікам да ўсіх заводскіх і фабрычных калектываў Савецкага Саюза арганізаваць у 1944 годзе шэфства над МТС і МТМ, аказаць ім дапамогу ў правядзенні сяббы і ўборкі ўраджаю на калгасных палях. Яны абавязаліся ўсе заказы першага квартала гэтага года па вырабу запасных частак для трактараў і сельскагаспадарчых машын выканаць датэрмінова да 15 сакавіка. Забяспечыць падрыхтоўку ўсяго трактарнага парка падшэфнай Межаўскай МТС да веснавой сяббы, а таксама да ўборкі ўраджаю. У перыяд пасеўнай і ўборачнай кампаніі арганізаваць у падшэфнай МТС перасоўныя рамонтныя майстэрні, забяспечыць іх кваліфікаванай рабочай сілай і інструментам. Да 1 красавіка 1944 года навучыць для падшэфнай МТС 40 трактарыстаў і 10 рамонтных рабочых.

## Уручэнне ўрадавых узнагарод

### Тэкстыльшчыкам

На-днях у будынку драматычнага тэатра ва ўрачыстай абстаноўцы адбылося ўручэнне ўрадавых узнагарод лепшым тэкстыльшчыкам Іванаўскай абласці.

Член Прэзідыума Вярхоўнага Савета СССР тав. М. Ф. Шкіратаў, пёсла сустрэты прысутнымі, уручыў ордэны і медалі Савецкага Саюза вялікай групе работнікаў тэкстыльнай прамысловасці Іванаўскай абласці.

Вышэйшую ўзнагароду — ордэн Леніна — атрымалі ватэршчыца фабрыкі імені Нагіна тав. Лімопава, ткачыца Новай Іванаўскай мануфактуры тав. Маёрава, ракліст Шуйскай аб'яднанай мануфактуры тав. Назараў, ткач Меленкоўскага ільнакамбіната тав. Савельеў, ткачыца Іванаўскай фабрыкі імені Кірава тав. Чапварыкова і банкаброшніца Іванаўскага меланжарагата камбіната тав. Шапкіна.



# Зварот славян-воінаў

☆☆☆

23—24 лютага ў Маскве адбыўся скліканы Усеславянскім камітэтам мітынг славян-воінаў.

У Калонны зал Дома Саюзаў сабраліся прадстаўнікі Чырвонай Арміі і Ваенна-Марскога Флота, польскага корпуса, чэхаславацкіх воінскіх часцей і югаслаўскай воінскай часці ў СССР. Удзельнікі мітынга прыбылі з усіх франтоў Айчыннай вайны, дзе яны мужна і гераічна змагаліся супроць спрадвечных ворагаў славянства — нямецка-фашысцкіх захопнікаў.

Мітынг адкрыў старшыня Усеславянскага камітэта генерал-лейтэнант Аляксандр ГУНДАРАЎ.

На мітынгу выступілі камандуючы 1-м польскім корпусам у СССР генерал Зігмунд БЕРЛІНГ, камандзір Чэхаславацкай брыгады ў СССР генерал Людвік СВАБОДА, сын беларускага народа, Герой Савецкага Саюза гвардыі падпалкоўнік Гаўрыіл ПАЛАУЧЭНЯ, капітан югаслаўскай часці ў СССР серб Мілюцін ПЯРЫШЫЧ, каталічны ксёндз капелан Першага польскага корпуса, маёр Францішак КУБШ, сын украінскага народа двойчы Герой Савецкага Саюза Аляксандр МАЛОДЧЫ, камандзір югаслаўскай воінскай часці ў СССР падпалкоўнік Марко МЕСІЧ і другія.

Удзельнікі мітынга воінаў-славян з вялікай цеплынёй прынялі прывітанні Вярхоўнаму Галоўнакамандуючаму Маршалу Савецкага Саюза Іосіфу Вісарыянавічу Сталіну, прэм'ер-міністра Вялікабрытаніі Уінстону Чэрчылю, прэзідэнту Злучаных Штатаў Амерыкі Франкліну Рузвельту, прэзідэнту Чэхаславацкай рэспублікі д-ра Здуарду Бенешу і галоўнакамандуючаму народна-вызваленчай арміі Югаславіі маршалу Іосіфу Броз-Ціто.

У заключэнне удзельнікі мітынга прынялі зварот да ўсіх славянскіх народаў, які друкуецца ніжэй.

☆☆☆

Браты-славяне!

Гераічныя салдаты, афіцэры і генералы пабеданоснай Чырвонай Арміі!

Бястрашныя славяне-воіны народна-вызваленчай арміі Югаславіі!

Доблесныя салдаты і афіцэры польскага корпуса, чэхаславацкіх воінскіх злучэнняў і югаслаўскай воінскай часці ў СССР!

Народныя месціцы — партызаны і партызанкі, браты і сёстры — славяне, якія вядуць свяшчэнную барацьбу супроць немцаў — смертных ворагаў і прыгнятальнікаў славянства!

Да вас звяртаемся мы з нашым словам.

Многа разоў у гісторыі нашыя народы, згуртаваны свае сілы, паспяхова змагаліся супроць нямецкіх захопнікаў, але часта, на слабыя і ўзасмеленыя спрэчкі і звадкамі, станавіліся іх ахвярай, пападаў пад уладу разбойнікаў-немцаў. Гітлерызм, які ўвасобіў спрадвечныя драпежніцкія імкненні германскіх захопнікаў, пачаў крывавае паход супроць усіх славянскіх народаў. Ён хацеў навеі-вякоў заняволіць нас. Нашы краіны заліты крывёю, ахутаны дымам пажараў нашых гарадоў і вёсак, накрыты бясконцымі магіламі нашых барацьбітоў і пакутнікаў.

Але нямецкія захопнікі наткнуліся на сілу, якая разбіла ўсе іх разбойніцкія планы. Вялікая Русь стала багатырскімі грудзмі супроць нямецкіх ордаў і з часцю апраўдала надзеі, якія славянскія народы ўскладалі на яе. Чырвоная Армія, кіруемая вялікім Сталіным, нястомна громіць гітлераўскіх захопнікаў і змятае іх з савецкай зямлі і гоніць на захад. Сваёй гераічнай барацьбой Чырвоная Армія выратаўвае ўсё славянства ад пагібелі, выратаўвае ўвесь свет ад прыгнечання гітлерызмам.

У дружбе з рускімі, украінцамі, беларусамі ўсе брацкія народы з новаю сілай пазналі веліч сапраўднай славянскай салідарнасці. Дзякуючы дапамозе Савецкага ўрада славянскія патрыёты сфарміравалі на тэрыторыі СССР свае нацыянальныя ўзброеныя сілы. Плячо ў плячо з Чырвонай Армі-

яй б'юцца супроць агульнага ворага — гітлераўскай Германіі — воіны славянскіх народаў, салдаты і афіцэры польскага корпуса, чэхаславацкіх воінскіх злучэнняў і югаслаўскай воінскай часці ў СССР.

Найвялікшая мужнасць і бяспрыкладны гераізм народаў Савецкага Саюза патхняюць усіх славян-воінаў на бялітасную барацьбу супроць нямецкіх звароў. Неўміручай славаю ў боях з ворагам пакрылі свае сцягі чэхаславацкая воінская часць генерала Людвіка Свабоды, першы польскі корпус генерала Зігмунда Берлінга. Уступнае ў бой югаслаўская добраахвотніцкая часць падпалкоўніка Марка Месіча.

Разнымі шляхамі прыйшлі пад баявыя сцягі гэтых славянскіх палкоў людзі розных краін, рознага вераспавадання, розных поглядаў. Але адно святое пачуццё аднае славянскае братства, гэта — невынішчальная, усёпаглынаючая нянавіць да спрадвечнага ворага славян — нямецкіх разбойнікаў.

Цяпер баявое адзінства славянскіх народаў становіцца рэальнай сапраўднасцю. Усенародная барацьба славянства зліваецца ў адно з удзячнай вызваленчай місіяй Чырвонай Арміі. Скрозь поллія жорсткіх бітваў, плячо ў плячо з воінамі Чырвонай Арміі — рускімі, украінцамі, беларусамі, сынамі ўсіх народаў Савецкага Саюза — ідуць польскія, чэхаславацкія, югаслаўскія воіны, пракладаючы свой шлях на захад, на радзіму, туды, дзе чакаюць нас браты і сёстры, што пакутуюць у няволі.

Браты славяне — змагары савецка-германскага фронту! Памятайце, што на вас з надзеяй і любоўю звернуты погляды ўсіх славянскіх народаў. Вас з радасцю і непаўярэнным чакаюць вашы браты, якіх катуюць нямецкія захопнікі. Вас чакаюць Львоў і Мінек, Варшава і Бракаў, Прага і Белград. Бязлітасна знішчайце нямецкіх сабак. Ганіце іх вон са славянскай зямлі! Памятайце, кожны ваш крок на захад ратуе жыццё тысяч славянскіх братоў, набліжае дзень канчатковай перамогі над гітлераўскай Германіяй. Мужныя партызаны-славяне!

Чуеце грукат гарматаў, які набліжаецца да вас з усходу. Гэта наша баявое прывітанне, якое апавяшчае вас, што час расплаты з нямецкімі тыранамі наступіў. Біце яшчэ мацней чужаземных захопнікаў! Бязлітасна знішчайце нямецкіх салдат, афіцэраў і іх паслугачоў! Знішчайце іх ваенную тэхніку, узрываючы ваенныя заводы, якія для іх працуюць, ірыце іх камунікацыі. Пашырайце і ўмацоўвайце свае баявыя рады, узнімаючыся на ўзброеную барацьбу супроць фашысцкіх прыгнятальнікаў!

Браты чэхі, славакі і карпата-украінцы! Мы ганарымся слаўнымі подвігамі чэхаславацкіх воінаў на савецка-германскім фронце. Мы ведаем пра слаўныя справы патрыётаў Чэхаславакіі, якія аказваюць супраціўленне нямецкім акупантам. Але зараз настаў час яшчэ больш рашучых дзеянняў. Мы чакаем ад вас, каб загрымелі выбухі на заводах Шкода і іншых ваенных заводах, каб паліцелі пад адкос нямецкіх знялоны на вайсковых чыгунках, каб поллія ўсенароднай партызанскай барацьбы ахапіла ўсю краіну ад Багемскіх лясоў да блакітных вяршынь Карпатаў. Нас разлучаюць апошнія сотні кілометраў. Няхай ваша барацьба ў тыле салдэца з нашым пабеданосным наступленнем на фронце!

Браты палякі! Здрадніцкі фашысцкі ўрад Рыдз-Сміглы — Бека прыб'е вашу краіну да катастрофы, здаў яе на катаванне нямецкаму зверу. Палітычны авантурысты і рэакцыянеры з эмігранцкага лонданскага ўрада, якія не маюць нічога агульнага з польскім народам, вядуць варожую народную палітыку. Яны сеюць разлад паміж славянскімі народамі, зрываюць народна-вызваленчую барацьбу ў Польшчы, арганізуюць правакацыі і забойствы польскіх патрыётаў. Польскія паслугачы Гітлера — Сасікоўскія і Андэрсы па-здрадніцку затрымліваюць водаль ад фронту 70-тысячную польскую армію, хладнакроўна пазіраючы на пакуты польскага народа і злачыніцтва гітлераўскіх катаў, якія знішчаюць Польшчу. Польскі народ ніколі не забудзе і ніколі не даруе гэтага страшэннага злачыніцтва зграі Сасікоўскіх. Яны адкажуць перад судом гісторыі і перад судом польскага народа.

Браты палякі! Настае час вашага вызвалення. Чырвоная Армія і дзеючы разам з ёю польскі корпус у СССР усе больш наблі-

жаюцца да польскай зямлі. Разам з Чырвонай Арміяй польскія воіны назаўсёды ачысцяць Польшчу ад нямецкіх разбойнікаў і вернуць краіне ўкрадзеныя немцамі спрадвечныя захаднія польскія землі. Вызвалены народ створыць дэмакратычную і незалежную Польшчу, моцную сваёй дружбаю з брацкімі славянскімі народамі. Нашы браты ў Польшчы! Усімі сіламі і сродкамі падтрымлівайце барацьбой супроць акупантаў сваю вызваліцельную Чырвоную Армію і польскі корпус. Доблесныя атрады народнай гвардыі, абрушце новыя магутныя ўдары па ворагу, біце нямецкіх захопнікаў з тыла!

Браты — гераічныя воіны народна-вызваленчай арміі Югаславіі! Ваша самаадданая барацьба супроць ненавісных захопнікаў і іх лакеяў — здраднікаў народа выклікае захапленне ўсяго свабодалюбівага чалавецтва.

Баявое супрацоўніцтва народаў Югаславіі, змацаванае ў сумеснай барацьбе супроць прыгнятальнікаў, з'яўляецца трывалым залогам будучай моцнай, свабодалюбівай дэмакратычнай Югаславіі.

Храбрыя воіны арміі маршала Ціто! Узмацняйце свае ўдары па ненавіснаму ворагу. Няхай салютам у чэсьць герояў-славян прагучаць новыя выбухі нямецкіх казармаў і складаў, няхай шлях народных герояў будзе асветлены полліяем пылаючых нямецкіх танкаў і паяздоў, няхай ваша помста ворагу будзе бялітасная і няўмольная. Салдаты атрадаў Нездзіна, Павеліча, Міхайловіча, вас ашуклі здраднікі і ўцягнулі ў братазбойную вайну, прымусілі дэмагантаў ворагам вашага народа — нямецка-фашысцкім захопнікам. Пераходзьце ў рады народна-вызваленчай арміі, паварочвайце сваю зброю супроць прыгнятальнікаў радзімы і здраднікаў народа!

Салдаты і афіцэры балгарскай арміі! З гневам і абурэннем мы глядзім на тое, як вы працягваеце служыць немцам. Вы дазваляеце ім гаспадарыць на вашай зямлі, рабаваць свой народ, выкарыстоўваць балгарскія чыгункі, парты і аэрадромы ў вайне супроць вашых славянскіх братоў — рускіх, украінцаў, беларусаў. Балгарская армія запламіла свае сцягі крывёю брацкіх народаў Югаславіі. Пакуль яшчэ не позна змыць ганьбу, якой вы пакрылі свае сцягі. Прыгадайце, як мужна змагаліся балгары разам з рускай арміяй супроць чужаземных

захопнікаў за сваё вызваленне, за чэсьць сваёй радзімы. Хіба не стала з тых пор у балгарскай арміі благородных, храбрых воінаў, якім інтарэсы радзімы даражэй за жыццё? Хіба забыты вамі вызваленчыя ідэі Хрысто Боцева, хіба рыптрыліся з вашай памяці заветы Васіля Леўскага?

Балгарскія патрыёты! Толькі выгнаўшы немцаў і іх балгарскіх стаўленікаў з краіны, толькі ўзяўшы ў свае рукі лёс радзімы, вы яшчэ зможаце выратаваць Балгарыю ад страшэннай катастрофы.

Наш заклік мы звяртаем і да вас, нашы браты славяне за акіянам! Водаль ад сваёй радзімы ў цяжкія дні вайны вы паказалі адданасць сваім народам, вернасць ідэям свабоды, дарагой усім нам, славянам. Цяпер, калі наступіў час для магутных удараў па гітлераўскай тыраніі з захаду і поўдню, калі для гэтага ёсць усе ўмовы, ваш абавязак — прыкласці ўсе намаганні, каб гэтыя ўдары наступілі хутчэй і былі сакрушальнымі для ворага.

Дарагія браты славяне! Кроў бястрашных і мужных сыноў славянства, пралітая ў барацьбе супроць агульнага ворага, назаўсёды змапавала свяшчэнныя сувязі, якія здаўна звязваюць славянскія народы. У найвялікшых выпрабаваннях наша брацкая салідарнасць вытрымала суровую гістарычную праверку. Не разыйдуцца больш шляхі брацкіх славянскіх народаў. Разграміўшы агульнымі сіламі ненавіснага ворага — гітлераўскую Германію, славянскія народы набудуць сваю безапаснасць, сапраўдную свабоду і незалежнасць. Не пасмеюць тады каварныя ворагі напаці на мірныя землі славянскіх народаў. У адзінстве славян іх несакрушальная сіла. Дык будзем жа нястомна мацаваць баявы саюз і дружбу славянскіх народаў! Узнімаючыся на рашучы бой з ворагам за сваю чэсьць, свабоду і незалежнасць.


Няхай жыве баявое адзінства славянскіх народаў!

Няхай жывуць мужныя, храбрыя воіны-славяне!

Няхай жыве вялікі рускі народ, які патхніў усе славянскія народы на самаадданую барацьбу за чэсьць, свабоду і незалежнасць іх радзімы!

Няхай жыве гераічная Чырвоная Армія, вызваліцельніца славянскіх народаў!

Няхай жыве геніяльны палкаводзец, верны друг і абаронца славянскіх народаў маршал Сталін!



БЕЛАРУСКИ ФРОНТ. Гарматы дывізіёна, якім камандуе маёр В. Арыхваеў на агнявой газіцы.

Фото Н. ЦЫДЗІЛЬКОУСКАГА.



## КРЭДЫТЫ НА АДНАЎЛЕННЕ ГАСПАДАРКІ КАЛГАСАЎ І КАЛГАСНІКАЎ

Увесь савецкі народ—ад старога да малаго—радуецца поспехам Чырвонай Арміі і, не шкадуючы сваіх сіл, узяўся за аднаўленне разбуранай нямецкімі акупантамі гаспадаркі. Партыя і савецкі ўрад ужо цяпер, ва ўмовах вайны, надаюць выключную ўвагу аднаўленню народнай гаспадаркі ў вызваленых ад немцаў раёнах.

Адным з шматлікіх мерапрыемстваў партыі і ўрада па хутчэйшаму аднаўленню гаспадаркі калгасаў і калгаснікаў з'яўляецца доўгатэрміновы дзяржаўны кредит. Кожны калгас, у якога не хапае сваіх уласных сродкаў, можа атрымаць праз сельскагаспадарчы банк у патрэбным размеры доўгатэрміновы дзяржаўны кредит на будаўніцтва памяшканняў, пакупку і кантракцыю жывёлы і на іншыя патрэбы.

Каб атрымаць кредит, праўленне калгаса павінна даць заяўку ў аддзяленне сельгасбанка, або дзяржбанка свайго раёна.

Кожны калгаснік праз сельгасбанк можа атрымаць доўгатэрмі-

новы дзяржаўны кредит на аднаўленне свайго гаспадаркі. Кредыт выдаецца ў размеры да 10.000 рублёў на гаспадарку тэрмінам да 7 год.

Сельскагаспадарчы банк выдае доўгатэрміновы дзяржаўны кредит сем'ям франтавікоў і інвалідам Айчынай вайны на набыццё жывёлы, а таксама рабочым, спецыялістам і служачым зямельных органаў на індывідуальнае жыллёвае будаўніцтва.

Доўгатэрміновы кредит, які адпускаецца дзяржавай у вялікіх размерах, з'яўляецца паказчыкам штодзённых клопатаў партыі і ўрада аб хутчэйшым аднаўленні народнай гаспадаркі і палепшанні матэрыяльна-культурнага добрабыту рабочых, калгаснікаў, інтэлігенцыі.

Абавязак кожнага рабочага, калгасніка і служачага правільна выкарыстаць кредит, атрыманы на аднаўленне гаспадаркі, разбуранай немцамі.

**М. ЯЦКОЎСКІ,**  
кіраўнік рэспубліканскай канторы Сельгасбанка.

## За стопудовы ўраджай

**МСЦІСЛАЎЛЬ. (Наш нар.).** Калгаснікі сельгасарцелі «Сталінскі заклік», Падсолтаўскага сельсовета, абавязаліся дабіцца ў 1944 годзе стопудовага ўраджаю зерных. Каб выканаць сваё абавязальства, яны старанна рыхтуюцца да веснавой сяўбы.

Выканан план засыпкі насеннага і страхавога фондаў, вядзення ачыстка. Заканчваецца рамонт сельскагаспадарчага інвентара і зброі. Вялікая ўвага надаецца збору мясцовых угнаенняў. Аднаго попелу сабрана звыш 30 цэнтнераў. Днямі калгас пачне вывозіць гной на поле.

## Адрамантавалі 8 трактараў

**КАСЦЮКОВІЧЫ. (Наш нар.).** Рабочыя Касцюковіцкай МТС падзелавому рыхтуюцца да вясення-палевых работ. Выкарыстоўваючы мясцовыя рэсурсы, калектыву МТС паспяхова рамантуе тракта-

ры і сельскагаспадарчы інвентар. Сабрана і адрамантавана ўжо 8 трактараў. Апрача таго адрамантаваны 23 плугі і 3 малатарні. Для газегенератарных трактараў загатоўлена 8 тон чурак.

## АРТЫЛЕРЫСТ БЕЛЬЧАНКА

Гэта было на лясістым беразе ракі С.

Немцы некалькі дзён трымалі тут невялікі плацдарм. Нашы войскі нанеслі нечаканы ўдар на варожых камунікацыях і значна прасунуліся наперад. Правы і левы флангі нашага злучэння самкнуліся. Шляхі адыходу ворага былі адрэзаны. Гітлераўцы, трапіўшы ў пастку, пачалі кідаць ва ўсё бакі, шукаючы слабае месца ў нашай абароне, каб вырвацца з жалезнага кальца.

Гвардыі старшы сержант Бельчанка, які камандаваў батарэяй, са сваімі разлікамі знаходзіўся на правым фланзе, у лагчыне. Ён сваім артагнём падтрымліваў наступленне танкаў і пяхоты.

Немцы спрабавалі прарвацца праз лагчыну. Да месца прарыву яны кінулі 22 танкі і накіравалі агонь вялікай колькасці артылерыі. За танкамі густа наступала пяхота. Нашы войскі стойка сустрэлі шалёны націск ворага.

Праз доўгадзінны напружанай схваткі на полі бою дымлілі 17 падбітых танкаў, валяліся сотні трупаў нямецкіх салдат і афіцэраў. Усё-ж піці танкам праціўніка ўдалося прарвацца праз баявы парадкі пяхоты. Яны накіра-

валіся да лагчыны, дзе размяшчаліся гарматы Бельчанкі.

Бельчанка — вопытны кадравы артылерыст. Пяць год назад ён пакінуў роднае Палессе і пайшоў служыць у Чырвоную Армію. Паходы і баі ў Фінляндыі загартавалі яго волю, навучылі распізнаваць варожыя павадкі, біць праціўніка без промахаў. Ды і з немцамі Бельчанка сустрэкаўся не першы раз. За час вайны ён адправіў на той свет дзесяткі нямецкіх грабежнікаў.

Варожыя танкі падыходзілі ўсё бліжэй. Выразна чуўся лязгат гусініц. Артылерысты падрыхтаваліся весці агонь прамой наводкай. Нарэшце танкі дасягнулі лагчыны. Бельчанка скамандаваў:

— На нямецкіх танках бронебойнымі, агонь!

Пяць хвілін працягваўся няроўны паядынак. Упалеў толькі адзін танк з сямі, які імкнуліся прарвацца. Сярод артылерыстаў былі забітыя і раненыя. Два танкі Бельчанка падбіў сам. Два гарматы ён адначасова быў і наводчыкам, і замкавым, і падноесчыкам. Абліваючыся потам, знясілены, але ўнеўвечны ў перамозе, ён увесё аддаваўся рашучай хвіліне бою.

## ФОНД ДАПАМОГІ ДЗЕЦЯМ ФРАНТАВІКОЎ

25.000 рублёў у фонд дапамогі дзецям франтавікоў ужо сабралі комсамольцы горада Гомеля. Найбольш паспяхова збор сродкаў для дзяцей франтавікоў, партызан, дзяцей, якія засталіся без бацькоў, праходзіць у Чыгуначным раёне.

Пры раённых камітэтах комсомела створаны спецыяльныя фонды дапамогі дзецям, пацярпелым ад фашыстаў. У гэты фонд калгаснікі здаюць зерне, бульбу і іншыя прадукты харчавання.

Комсамольцы бяруць шэфства над дзіцячымі дамамі, дапамагаюць наладзіць іх добрабыт. Рэччыкія комсамольцы сабралі многа неабходных бытавых рэчаў для гарадскога дзіцячага дома.

## ТЭЛЕФОННАЯ СУВЯЗЬ РАЁНАЎ

**КРЫЧАЎ. (Наш нар.).** 11 тэлефонных станцый гарадской і сельскай сеткі адноўлены і распачалі работу ў Магілёўскай абласці. Тэлефанізаваны 17 сельсоветаў. Ужо праведзены і капітальна адрамантаваны 231 кілометр ліній.

Аднаўляюцца раённыя радыёвузлы. 100 радыёэкронак устаноўлены ў горадзе Крычаве, 150—у Мсціслаўлі.

## САБРАЛІ 40 ТОН ПОПЕЛУ

Вучні школ Беладуброўскага і Гаўрыленскага сельсоветаў, Касцюковіцкага раёна, арганізавалі збор попелу. Сабрана 40 тон гэтага каштоўнага ўгнаення.

Калі нямецкі танк быў ужо блізка, не стала снарадаў. Снарады былі, але іх некаму было паднесці. Бельчанка хапіўся за супрацьтанкавыя гранаты. Стреляючы нахаду, танк наблізіўся на 15 метраў. Адважны гвардзеец прыўзняўся і кінуў гранату. Танк быў пашкоджаны, але працягваў паліваць вогненным свінцом тое месца, адкуль была кінута граната. Гвардзеец рашыў дабіць нямецкага гада. Ён прыўзняўся, каб кінуць другую гранату, і тут яго смертэльна параніла.

Немцам так і не ўдалося прарвацца. Мужнасць, адвага і вытрымка савецкіх воінаў аказаліся мацней за нямецкія танкі. Танк, які падбіў тав. Бельчанка, дабілі таварышамі. Нямецкая групіроўка была разбіта.

Гвардзейцы жорстка адпомсцілі немцам за смерць старшага сержанта Бельчанкі. Яго подвиг, яго мужная смерць вядуць у атаку жывых, каб перамагчы і біць немцаў так, як біў іх гвардзеец ордэнаносца Бельчанка, слаўны сын беларускага народа.

**Алесь АСТАПЕНКА,**  
ДЗЕЮЧАЯ АРМІЯ.



**БЕЛАРУСКИ ФРОНТ.** Сержант Павел Торапаў многа разоў хадзіў у разведку ў тыл ворага і прывёў у часць некалькі «языкоў». За ўзорнае выкананне баявых заданняў Камандаваннем ён узнагароджаны ордэнам Славы III ступені і медаллю «За адвагу». Тав. Торапаў падаў заяву аб прыёме ў партыю.

**НА ЗДЫМКУ:** Разведчык ТОРАПАЎ расказвае сваю аўтабіяграфію на сходзе пярвічнай партыйнай арганізацыі.

Фото Н. ЦЫДЗІЛЬНОУСКАГА.

## Воін! Жорстка помсці за смерць сваіх таварышоў!

Сляды страшэнных зверстваў пакінулі немцы ў ваколіцах вёскі Прудок, Крычаўскага раёна, Магілёўскай абласці. Гэты прыгожы вуюток беларускай зямлі з яго жыццерадасным і цанавітым народам ператвораны акупантамі ў месца расстрэлаў і страшэнных здзекаў. Тут амаль штодзённа, на працягу двух год, гітлераўскія каты забівалі дзесяткі савецкіх людзей.

Камісія па расследаванні зверстваў нямецкіх захопнікаў у складзе: тав. Цярэнцэва, загадчыка аддзела прапаганды і агітацыі РК КП(б)Б, тав. Язычэнка, галоўнага ўрача раённай бальніцы, тав. Чарновай, калгасніцы вёскі Прудок, тав. Піханавай і сямі байцоў Крычаўскага знішчальнага батальёна, выявіла ў раёне вёскі Прудок больш 50 магіл з трупамі расстрэляных і закатаваных савецкіх грамадзян. У кожнай з гэтых магіл да 25 трупаў.

Па паказаннях сведак высветлілася, што гэтыя забойствы савецкіх людзей рабіліся наступным чынам. Ахвяры зусім голыя прывозіліся да зараён выкапаных ям у спецыяльна абсталяваных, закрытых машынах. Спачатку над імі па-зверску здзекваліся:

выкручвалі рукі, ламалі рабры, адразалі вушы, насы, жапчынам адразалі грудзі. Страціўшых прытомнасць жывымі кідалі ў ямы, астатніх ставілі тварам да ямы і азадзі стралілі з аўтаматаў.

Сярод расстрэляных і закатаваных нямецкімі захопнікамі апазнаны трупы артыстаў маскоўскіх тэатраў Акамаева Аляксандра Іванавіча, Лузініна Генадзія Паўлавіча, служачага горада Крычава Садаўева Анатоля, маёра Чырвонай Арміі тав. Куляшова, урача Клімавіцкай бальніцы Трэскавай Марыі і др.

Жыхары вёскі Прудок расказваюць, што з асаблівай лютасцю фашысты катавалі палонных чырвонаармейцаў і партызан.

Калгасніца вёскі Прудок расказвае:

— Аднойчы пасля расстрэлу з магілы, яшчэ не засыпанай зямлёй, устала раненая жапчына год 28 і прышла да мяне ў дом. Я перавязала яе і паклала на ложка. Але гітлераўцы знайшлі сваю ахвяру і павезлі яе з сабой. Праз некалькі дзён мы знайшлі яе знявечаную ў канаве.

Воін Чырвонай Арміі! Партызан! Адпомсці за кроў нявінных!

**Д. ВАСІЛЬЕУ.**

## АЖЫВАЕ ЗАВОД

Завод, дзе дырэктарам тав. Серыкаў, павінен ужо ў гэтым годзе даць вызваленым раёнам рэспублікі сельскагаспадарчыя машыны і гэтым самым дапамагчы калгасам, саўгасам і МТС ва ўборцы ўраджаю. Гэта добра ведаюць кіраўнікі і рабочыя завода і таму яны, не марудзячы, прыступілі да аднаўлення прадпрыемства.

На заводзе створаны майстэрні, якія вырабляюць інструмент і іншыя неабходныя рэчы. Створана 10 вытворчых брыгад. Кожная з іх мае свой план, свой участак работы. Такая арганізацыя працы дае магчымасць аднаўляць адначасова розныя ўчасткі прадпрыемства.

Кавальская майстэрня вырабляе мататкі для разборкі і ачысткі пэглы, багры, апраўкі, сясарны і пяслярскі інструмент. Матэрыял для гэтага збіраецца на месцы. Брыгада тав. Бабкова рамантуе сістэму атаплення ў пэхах, жыллёвых дамах, збірае і рамантуе санітарна-тэхнічнае аб-

сталяванне. Брыгада тав. Каледзеа працуе на ачыстцы пэхаў, якія будуць аднаўляцца ў першую чаргу. Аўтарамонтнікі маюць сваё заданне—з частак аўтамашын і трактараў, якія вышлі са строю, яны збіраюць трактар і аўтамашыну. Манцёры збіраюць рэшткі электраапаратуры і прыводзяць яе ў парадак.

Апрача гэтага на заводзе ёсць яшчэ брыгады слесараў, бляшнікаў, сталёраў. Кожны рабочы, інжынер, тэхнік і служачы ведае, што яму трэба рабіць сёння і якое заданне ў яго назаўтра.

Як сапраўдныя патрыёты праявілі сябе старыя кадравыя рабочыя. Пасля выгнання немцаў яны са сваім інструментам прышлі на завод і неадкладна прыступілі да працы.

Такі пачатак. Усё робіцца для таго, каб як мага хутчэй аднавіць завод і даць прадукцыю дзяржаве.

**А. КНЯЗЕУ.**



## МУЗЕЙ ГІСТОРЫІ ПАРТЫЗАНСКАГА РУХУ І ВЫЗВАЛЕННЯ ПАЛЕССЯ

МОЗЫР. (Наш кар.). Палескі абком КП(б)Б рашыў стварыць музей гісторыі партызанскага руху на Палессі і вызвалення Чырвонай Арміяй абласці ад нямецка-фашысцкіх акупантаў. Актыўна праходзіць збор розных дакументаў, фотаматэрыялаў, трафейнай зброі і другіх экспанатаў для музея.

Багата сабрана фотаздымкаў. На адным з іх Герой Савецкага Саюза Фёдар Паўлоўскі і камандзіры партызанскіх атрадаў за распрацоўкай палывой аперацыі; на другім — Герой Савецкага Саюза, сын беларускага народа Ціхан Бумажкоў сярод партызан. Разнастайныя здымкі расказваюць аб барацьбе і жыцці палескіх партызан.

Немцы, як агню, баяліся народных месціцаў і ў сваіх гарнізонах стваралі «крэпасці» з тоўстых бярвенняў, за якімі думалі схаватца ад народнай помсты. Фотакарэспандэнт засняў у тыле ворага на Палессі адну такую «крэпасць» з кругавым абстрэлам, якую пабудавалі немцы на подступах да Мозыра.

У музеі будуць прадстаўлены карціны, напісаныя мастакамі-партызанамі. У Мозыр ужо дастаўлена карціна партызана тав. Р. «Паседжанне падпольнага райкома КП(б)Б, на якім распрацоўваецца план баявой аперацыі».

Мазыране глыбока ў сэрцы по-

сяць гарачую любоў і падзяку Чырвонай Арміі — сваёй вызваліцельніцы. Вызваленне беларускага Палесся ад нямецка-фашысцкіх акупантаў зойме ў музеі пачэснае месца. На фотаздымках, якія ўжо набыты музеем, засняты героі бітваў за Мозыр, за савецкае Палессе. Вось мужны воін — Герой Савецкага Саюза Г. Чарэшнёў, камандзір роты аўтаматычнага Дняпр і ўступіў на беларускую зямлю, праявіў асабістую смеласць, храбрасць і геройства. Герой Савецкага Саюза гвардыі старшы лейтэнант А. Андрэеў таксама адным з першых са сваёй ротай пераправіўся праз раку.

Разведчык, Герой Савецкага Саюза гвардыі сержант А. Азерын. У баях за Палессе ён дзевяць разоў хадзіў у разведку ў тыл ворага і прывёў дзевяць «языкоў».

Сярод сабраных экспанатаў ёсць трафейная зброя, захопленая партызанамі ў баях з немцамі, розныя нямецкія ўзнагароды, пакінутыя ім пры адступленні, дакументы, выкрываючыя звырыны твар гітлераўскай грабаміі, і г. д. Адзін з стэндаў будзе адведзен перапісцы, якая актыўна выдзееца паміж воінамі Мозырскіх дывізіі і жыхарамі горада.

Музей у хуткім часе будзе адкрыт. Для яго адведзен адзін з лепшых будынкаў у горадзе. Дырэктарам музея прызначан партызан тав. Бачыла.

## Уручэнне ордэнаў СССР 1 асобнай ордэна Суворова II ступені Чэхаславацкай брыгадзе ў СССР

Старшыня Прэзідыума Вярхоўнага Савета СССР тав. М. І. Калінін уручыў 24 лютага ў Крэмілі ордэны афіцэрам 1-й асобнай ордэна Суворова II ступені Чэхаславацкай брыгады ў СССР.

Ордэн Леніна і медаль «Залатая Звязда» разам з граматай аб прысваенні звання Героя Савецкага Саюза ўручаецца паручыку А. А. Сохору, узнагароджанаму за ўзорнае выкананне баявых заданняў Камандавання на фронце барацьбы з нямецкімі захопнікамі і

праяўленыя пры гэтым адвагу і геройства.

Ордэн Суворова II ступені і ордэн Айчынай вайны I ступені атрымлівае палкоўнік В. І. Пржыкрыл. Ордэн Чырвонай Звязды ўручаны капітану І. О. Паздэрка і надпаручыку Л. Л. Энгелу.

Тав. М. І. Калінін сардэчна павітаваў узнагароджаных, пажадаў ім далейшых баявых поспехаў і выказаў упэўненасць, што ўжо блізка дзень вызвалення народаў Чэхаславакіі.

## Узнагароджанне фельдмаршала сэра Алана Брука

За выдатную ваенную дзейнасць і заслугі ў справе ажыццяўлення кіраўніцтва аперацыямі брытанскіх узброеных сіл супраць агульнага ворага СССР і Вялікабрытаніі — гітлераўскай Германіі

Прэзідыум Вярхоўнага Савета СССР узнагародзіў ордэнам Суворова I ступені фельдмаршала сэра Алана Брука — Начальніка Брытанскага Імперскага Генеральнага штаба.

## Аднаўленне выхаду газеты „Савецкая Эстонія“

Пасля 30-месячнага перапынку вышаў першы нумар газеты «Савецкая Эстонія» (на рускай мове) — орган Цэнтральнага Камітэта Камуністычнай партыі (большэвікоў) Эстоніі і Вярхоўнага Савета Эстонскай ССР.

Газета паведамляе аб уступленні доблесных часцей Чырвонай Арміі на тэрыторыю Савецкай Эстоніі. Вызвалены першыя дзесяткі эстонскіх вёсак, поўнасьцю

ачышчаны ад нямецкіх войск усходні бераг ракі Нарва.

У газеце надрукаваны артыкул Старшыні Прэзідыума Вярхоўнага Савета Эстонскай ССР тав. І. Варэс «Рускі народ — верны друг эстонскага народа». Газета публікуе рад іншых матэрыялаў, у тым ліку расказ аб подвігах сына эстонскага народа Арнольда Пяпеля, якому прысвоена званне Героя Савецкага Саюза.

## ПА СОВЕЦКАМУ САЮЗУ

### 23-я гадавіна савецкай улады ў Грузіі

26-я гадавіна Чырвонай Арміі сунала ў Грузіі з нацыянальным святам — 23-й гадавінай савецкай улады ў Грузіі.

У оперным тэатры імені Паліашвілі адбыўся ўрачысты сход гарадскога актыва, прысвечаны гэтым двум знамянальным датам. З вялікім уздымам сход выбраў у ганаровы прэзідыум Палітбюро ЦК ВКП(б) начальнік з вялікім Сталіным.

Даклад зрабіў сакратар ЦК КП(б) Грузіі тав. Барамія. Ён расказаў пра шлях гераічнай Чырвонай Арміі, спыніўся на подвигах грузінскага народа, які плячо ў плячо з вялікім рускім і іншымі брацкімі народамі Саюза ўзняўся на абарону сацыялістычнай Радзімы ад нямецка-фашысцкіх захопнікаў.

Сход паслаў прывітанне таварышу Сталіну і тав. Берыя.

### Уступаюць у строй цэхі і аграгаты

На Краматорскім металургічным заводзе на два месяцы раней тэрміну адноўлена мартэнаская печ № 3. Печ выдала першую ілаўку.

Уступіў у строй адноўлены млын для памолу цэменту. Атрыманы дзесяткі тон высокакаснага цэменту.

### 61 вагон з абсталяваннем для Растова

Горад Молатаў узяў шэфства над горадам Растовам і абавязаўся аказаць яму максімальную дапамогу ў аднаўленні гаспадаркі. Кагановіцкі раён ужо адправіў у Растов 61 вагон з рознымі матэрыяламі і абсталяваннем, у тым

ліку 37 вагонаў лесу і піламатэрыялаў, пекалькі вагонаў метала, шкла, алебастра і іншых будаўнічых матэрыялаў, поўнае абсталяванне для больніцы на 7 кабінетаў, дзіцячага сада, дзіцячых ясляў, сталовай, вялікай колькасць рэчаў хатняга ўжытку.

### Пачалася вялікая народная будоўля

У 90 кілометрах ад Джамбула, у гарах Каратау, дзе знойдзены сотні мільёнаў тон залежаў фасфарытаў, разгортваецца вялікая народная будоўля.

На будаўніцтва ў гарах Каратау з'язджаюцца калгаснікі Алма-Ацінскай, Джамбулскай, Наўднёва-

Казахстанскай і Кызыл-Ордынскай абласцей. Сотні калгасаў выказваюць жаданне ўсямерна садзейнічаць хутчэйшаму завяршэнню будоўлі. У бягучым годзе калгасы сярэдне-азіяцкіх рэспублік атрымаюць першыя сотні тысяч пудоў каратаўскіх угнаенняў.

## Інфармацыя

### Выступленне Марысона на мітынг у Лондане

ЛОНДАН, 25 лютага. (ТАСС). Як паведамляе англійскае міністэрства інфармацыі, міністр унутраных спраў і ўнутранай безпаспэсі Марысон выступіў у Альберт-хале на мітынг, прысвечаным 26-й гадавіне Чырвонай Арміі. Адзначыўшы, што ў гэтым годзе Чырвоная Армія адваявала 170.500 кв. міль роднай рускай зямлі, гэта значыць, тэрыторыю, для заваявання якой германскай арміі патрабавалася патраціць 19 месяцаў. Марысон сказаў: «Зараз настаў час развіць вялікі план для таго, каб кінучь супроць ворага аб'яднаныя сілы саюзнікаў з мора, з сушы і з паветра. Частка гэтага плана прадугледжвае правядзенне велізарных камбінаваных аперацый, якія калі-небудзь бачыў свет, з Англіяй у якасці базы і транспіна. Гэтыя аперацыі ўключаюць вялікія паветраныя бітвы; яны

прадугледжваюць актывізацыю бамбардыровак ваеннай прамысловасці Германіі; яны патрабуюць высадкі вялікіх сіл у Еўропе... Павінна быць поўнасьцю і канчаткова разгромлена сама германская армія (якая, як следуе памятаць, з'яўляецца на-ранейшаму вялікай сілай). Сама Германія павінна падвергнуцца ўтаржэнню. Гэтую задачу раздзяляць паміж сабой арміі Расіі, ЗША, Брытанскага супрацоўніцтва нацый і др. саюзнікаў».

У заключэнне Марысон сказаў: «Ад імені англійскага ўрада, англійскіх узброеных сіл, атрадаў грамадзянскай абароны і англійскага народа выказваю глыбокую і шчырую павагу і захапленне ўраду, узброеным сілам і народу Савецкага Саюза... Вітаючы Чырвоную Армію, мы таксама вітаем яе Вярхоўнага Галоўнакамандуючага Маршала Сталіна».

### ПРЫЁМ У СОВЕЦКІМ ПАСОЛЬСТВЕ У ІРАНЕ

ТЭГЕРАН, 25 лютага. (ТАСС). 22 лютага ў савецкім пасольстве ў Іране адбыўся вялікі прыём у час 26-й гадавіны Чырвонай Арміі. На прыёме прысутнічалі

члены Іранскага ўрада, дэпутаты меджліса, дыпламатычны корпус, генералітэт і афіцэры саюзных армій, грамадскія і палітычныя дзеячы і прадстаўнікі друку.

### КАНАДСКАЯ ГАЗЕТА

#### АБ ГАДАВІНЕ ЧЫРВОНАЙ АРМІІ

ОТАВА, 26 лютага. (ТАСС). Канадская газета «Сіцізен» прысвячае гадавіне Чырвонай Арміі перадавы артыкул, у якім піша: «Дэмакратычныя краіны ўсяго свету аддаюць патрэбнае бессмертнай доблесці Чырвонай Арміі... Кіраўнікі Чырвонай Арміі паназалі, што яны лепш умеюць арганізаваць ваенныя аперацыі, чым германскае ваеннае кіраўніцтва, нягледзячы на пакланенне ваеннай сіле, якое культывіравалася ў Германіі на працягу пакаленняў. Сама савецкая сістэма, яе буйнейшая прамысловасць і баявы дух рускага народа складаюць магутную аснову для поспехаў Чырвонай Арміі».

### МАНЕУРЫ АМЕРЫКАНСКАГА ТАНКАВАГА ЗЛУЧЭННЯ У АНГЛІІ

ЛОНДАН, 26 лютага. (ТАСС). Карэспандэнт агенства Рэйтэр піша, што генерал Дуайт Эйзенхаўэр інспектыраваў маневры амерыканскага танкавага злучэння, прызначанага для ўтаржэння ў кантынентальную Еўропу.

### РЭДАКЦЫЙНАЯ КАЛЕГІЯ